

اسلام کا قانون سرقہ (۴)

(سلسلہ تعزیمات اسلام)

ہم پہلی اقساط میں متعدد مرتبہ یہ بات عرض کر چکے ہیں کہ فقہ علی العموم اس قابل نہیں کہ اسے آج کے معاشرہ میں من و عنان نافذ کر دیا جائے لیکن فقہ حنفی کی شان تو کچھ نرالی ہی ہے کہ جس کی بنیاد ۵۰۰ فی صد حیلہ سازی پر ہے اور حیل کے ذریعے مجرم کو اذیت کے پردہ میں تحفظ بخشتا ہے لیکن نامعلوم ہمارے ہر بان ایسی حیلہ سازی کو ختم کرنے کی بجائے انشا امام بخاری وغیرہ ائمہ محدثین کو کیوں کو تھے ہیں کہ انھوں نے ان پہلوؤں کی نشان دہی فرما کر عاقبت انہاس کی رہنمائی دینا چاہی کہ مجرم عظیم کا ارتکاب کیوں کیا؟ یہی روزنا ہمارے ہر بانوں کو مولانا آزاد پر ہے کہ تذکرہ کے وہ صفحات زخم پر نمک سے کم نہیں لیکن حقیقت ہم اس فقہ سے بیزار ہیں جس کا تمام تر محور و مدار کتاب الجمل ہی ہو

سے ماہل حدیثیم وغار انہ شناسیم

حدیث نبی چوں وچرانہ شناسیم

صد شکر کہ در مذہب ما حیلہ و فن نیست

اور

چنانچہ حیلہ سازی کی مثال بلا خط فرمائیے کہ قاضی صاحب دفعہ مشاکے ضمن میں فرماتے ہیں: "موقوف مقام سے مال کو باہر نکالنے سے قبل ہلاک کرنا موجب ضمان ہوگا۔" یعنی اگر محفوظ مقام سے نکالنے سے پہلے سارق مال ہلاک کر دے تو اس پر حد نہیں ضمان ہوگا اور ہلاک متصور ہونے کی صورتیں درج ذیل بتائی گئی ہیں۔

- ۱۔ روپیہ پیسہ یا کوئی چیز نگل کر سارق محفوظ مقام سے باہر آجائے۔
- ۲۔ کسی جانور کو ذبح کر کے محفوظ مقام سے باہر لائے۔
- ۳۔ کپڑا وغیرہ پھاڑ دیا جس کی وجہ سے اس کی قیمت سرقہ سے کم ہو گئی پھر اس کو محفوظ جگہ سے باہر لایا۔ وغیرہ وغیرہ۔

اب صاحب عقل یہ بات محسوس کر سکتا ہے کہ مندرجہ بالا صورتوں میں سرتقہ منہ کی نسبت ساری کا زیادہ خیال رکھا گیا ہے اور وہ ہومہ و مفروضہ صورتوں کے پیش نظر آج کے ترقی یافتہ دور میں بھی ایسے احکام صادر فرمانے کی محض اس وجہ سے کوشش کی گئی ہے کہ کہیں فقہ حنفی پر یہ الزام نہ آجائے کہ وہ اب فرمودہ ہو چکی ہے ایک ہزار سال بعد قانون کی حیثیت اسے وہ کام نہیں دے سکتی حالانکہ یہ خصوصیت صرف شریعت (ارشاد است البیہ اور فرامین پیغمبر) ہی کو حاصل ہے کہ وہ کسی دور میں ناکام نہیں ہو سکتی۔ درحقیقت یہ بھی پس منظر ان تمام فقہی مؤثرگان کیوں کا ہے گویا یہ بھی ایک غیر معصوم پیغمبر کی شریعت ہے جو تاقیامت قابل عمل ہے حالانکہ یہ نظریہ سراسر تردید ہے آپ اسے یکے انکر شمس ہائے تقلید سمجھیے کہ ایک شخص کسی گھر سے بریت سرتقہ بقدر نصاب سونا نکل لیتا ہے یا وجہ کسی بقدر نصاب نکل لیتا ہے یا کوئی حجم والی چیز بقدر نصاب اور قیمتی چیز پیٹ میں ڈال لیتا ہے یا کم از کم وہ بلا ضرورت کھانے پینے والی چیز بقدر نصاب کھا لیتا ہے تو اس پر حد نہیں ہوگی۔ جب کہ آج کل ایسی متعدد صورتیں سامنے آچکی ہیں کہ ساری نکلے ہوئے مال کو منہ کے ذریعہ یا فضلہ کے راستہ خارج کر سکتا ہے بلکہ اگر اتنا سونا یا کرنسی وہ اپنی فنی مہارت کی بنا پر نکل لے جس سے اسے خاطر خواہ فائدہ ہو تو وہ یقیناً اسے اپریشن کے ذریعہ نکالنے میں کامیاب ہو سکتا ہے تو پھر اس پر حد کیوں نہ جاری ہوگی؟

اسی طرح اصحاب خرد کو یہ بات بھی دعوت غور و فکر دیتی ہے کہ ایک شخص کسی گھر سے بکری یا مرغیاں ذبح کر کے لے جاتا ہے تاکہ وہ آواز وغیرہ نہ نکالے یا کسی اور مفاد کے پیش نظر تو اس پر حد کیوں نہ ہوگی۔ کیا جانور کو زندہ لے کر منہ سے اسے ساری کا یہ جرم ہے کہ اس نے جانور کو زندہ کیوں رکھا؟ یا سرتقہ منہ کو پہلی صورت میں شفقت حاصل ہونے کی توقع ہے۔

اسی طرح یہ بات بھی بڑا عجیب ہے کہ اگر ایک شخص بالفرض ایک سو گز کپڑا بقدر نصاب اٹھاتا ہے اور وہ اس کے متعدد ٹکڑے کرتا ہے یا اس میں سوراخ کر دیتا ہے یا داغ لگا دیتا ہے تاکہ وہ اس حیلہ کے ضمن میں آجائے تو ان صورتوں میں کپڑے کی قیمت یقیناً کم ہو جائے گی جس کی وجہ سے حد نصاب سے کم ہوگا۔ لیکن اس پر حد کیوں نہ ہوگی؟

قارئین خود فیصلہ فرمائیں کہ آخر اس کا مقصد اس کے علاوہ اور کیا ہو سکتا ہے کہ کسی نہ کسی طرح جرائم پیشہ لوگوں کی جان بخشی کروائی جائے جو کہ بنفس ایک کبیرہ جرم ہے اور دَلَّعَاوُوا عَلَی الْاِثْمِ وَالْعُدْوَانِ کا خلاف ہے! حالانکہ اس ضمن میں معروف کو یہ حقیقت مدنظر رکھنا چاہیے تھی کہ اس میں اعتبار سرتقہ منہ کا کیا جانا چاہیے کہ مال کی ہلاکت میں نقصان یا عدم نقصان کا تعلق تو سرتقہ منہ سے

ہوتا ہے سارق سے نہیں۔ جبکہ سارق کا تعلق صرف از کتاب جرم سے ہوتا ہے۔ یا کم از کم موصوف کو ان نعرشات سے مامون رہنے کے لیے ہلاکت کا یہ مفہوم متعین کرنا چاہیے تھا کہ جو مال ہلاک ہونے کے بعد نہ سارق کے لیے نفع بخش رہے نہ سرقہ منہ کے استعمال کے قابل رہے۔ مثلاً انڈے وغیرہ یا اسی قسم کی آدر کوئی مائی وغیرہ چیز ہو جو ہلاکت کے بعد فریقین کے لیے مود مذہب نہ رہے؛ لیکن مال سرقہ کے سارق کو فائدہ پہنچانے کی صورت میں تو انقطاع حد کا تصور تعطیل محدود کے مترادف معلوم ہوتا ہے!

قولہ: قطع الطريق کی مزا نافذ کرنے کے لیے فردی ہے کہ اس میں مندرجہ ذیل شرط پائی جائیں۔
۱۔ راہزن مسلح ہوں یاں صورت کہ راہزن کی کرنے وقت مسافران کے مقابلہ کی سکت نہ رکھتا ہو۔
۲۔ اس جرم کا ارتکاب ایسے مقام پر ایسے وقت میں کیا گیا ہو کہ مسافر کی فریاد رسی عموماً ان حالات میں نہ کی جاسکتی ہو (دفعہ ۲۱)

اقول: ہم سمجھتے ہیں کہ یہ بھی محض رائے زنی ہے جس میں دلائل کا کوئی وزن نہیں کیونکہ اولاً تو مسافر کے مسلح یا باسکت ہونے کی شرط لگانا ویسے ہی ہے کہ کوئی شخص کہہ دے کہ زنا اس وقت متحقق ہوگا جب کہ عورت زیورات سے مزین بھی ہو۔ اور پھر ہر مسافر کا باسکت ہونا تو ویسے ہی ممکن نہیں جس کی بنا پر قاضی صاحب کو چاہیے کہ وہ ان تکلفات سے محفوظ رہنے کے لیے ویسے ہی حدود میں سے قطع الطريق کو خارج فرمادیں کہ

نہر ہے بانس نہ بیچے بانسری

یز قاضی صاحب نے خود جو بواسطہ ہدایہ قطع الطريق کی جو تعریف کی ہے وہ اگرچہ دوسری کتب سے ملتی جلتی ہے لیکن اس میں بھی یہ شرط نہیں کہ مقطوع منہ کا باسکت ہو نہ فردی ہے۔ یہی وجہ ہے کہ علامہ کا سانی، حنفی نے قطع الطريق میں اسے مسقط حد قرار نہیں دیا۔ جب کہ انھوں نے باقی تمام ان اسباب کا ذکر کیا ہے جو کہ سرقہ میں استقاط حد کے لیے بیان کیے جاتے ہیں بالخصوص جبکہ اس کی نوعیت سرقہ سے کہیں سخت ہے جیسا کہ قرآن حکیم کی آیات سے بھی واضح ہے اور تقریباً یہی نوعیت مسافر کی فریاد رسی کی ہے جیسا کہ خود قاضی صاحب کی تشریح سے معلوم ہوتا ہے۔

قولہ: راہزن اگر آپس میں قطع الطريق کریں تو ان پر حد قطع الطريق نافذ نہ ہوگی (دفعہ ۲۱ شرط ۱)
اقول: قاضی صاحب کا یہ فیصلہ بھی کسی طرح عجوبہ روزگار سے کم نہیں۔ کاش کہ قاضی صاحب اس کی تشریح بھی فرمادیتے تاکہ ہمیں معلوم ہو سکتا کہ اس کا فاسد اور حکمت کیا ہے کہ جس نص صریح پر اس کی

بنیاد دینے لیکن مباح و مباح سے معلوم ہوتا ہے کہ قاضی صاحب کسی اور طرف چلے جب کہ یہ بات واضح ہے کہ اگر ایک شخص کسی کو قتل کرنے کی نیت سے جاتا ہے لیکن راستے میں وہی شخص یا کوئی اور اسے قتل کر دے تو مقتول کے قاتل پر حد جاری ہوگی کیا قاضی صاحب اس قاتل کو بھی بری کرنے کی جسارت فرمائیں گے؟

ببینہ یہی نوعیت اس واردات کی ہے کہ ان کا آپس میں ٹکراؤ ہونا ایک اتفاقی امر ہے جس سے مجرموں کے جرم میں تخفیف نہیں ہو سکتی اگر یہ بات پایہ ثبوت تک پہنچ جائے کہ فریق ثانی بھی قاطع الطریق ہی تھا تو اسے تعزیر و توہین ہو سکتی ہے لیکن اصل مجرم سے حد کو ساقط کرنا کسی طرح بھی درست نہیں نہ شرعی طور پر نہ اخلاقی اعتبار سے! تائیدیں کو یاد ہو گا کہ قاضی صاحب اس سے پہلے یہ بھی فرما چکے ہیں کہ چوری شدہ مال کی چوری سترقہ مقصور نہیں ہوگی اور سارق سے حد ساقط ہو جائے گی۔ ان فقہی موٹو گانیوں پر ہم اس کے علاوہ کچھ نہیں کہہ سکتے۔

پہنچے گا کجا نہ ہم ————— دل بند داغدار خد

قولہ: اگر عورت بھی قطع الطریق کے جرم کی مرتکب ہو تو اس کو سولی کی سزا نہیں دی جائے گی۔ البتہ باقی سزائیں دی جائیں گی۔ (دفعہ ۲۳ سزاوار، ترجمان القرآن اپریل ۱۹۷۶ء)

اقول: ہمیں یہ معلوم نہیں ہو سکا کہ قاضی صاحب نے اس کی بنیاد کس حدیث یا اصل کو بنا یا ہے؟ اور جب درخت (قاضی صاحب جس کا ترجمہ فرما رہے ہیں) کی طرف رجوع کیا گیا تو وہاں بھی لانا نہ ہلا تَصَلُّک کے علاوہ کچھ نہ ملا حالانکہ یہ مشکوٰۃ حدود اللہ کا ہے جس میں ترمیم و نسخ کا حق یقیناً کسی کو حاصل نہیں اور یہ ایک ہم مشکہ ہے کہ عورتوں کو مردوں سے احکام میں الگ کر دیا جائے اور اس سلسلہ میں یقیناً بڑی احتیاط کی ضرورت ہے جس کا قاضی صاحب مظاہرہ کرنے میں ناکام رہے ہیں جبکہ ایک طرف قاضی صاحب فقہ حنفی کے حوالہ سے اس بات کے قائل ہیں کہ اگر قطع الطریق میں عورت بھی ہو تو تمام سے حد ساقط ہو جائے گی تو نہ معلوم اس عورت سے فقہ حنفی یا قاضی صاحب کی کون سی عداوت ہے کہ علی الاطلاق صنفِ نازک کا لحاظ نہ رکھا گیا بلکہ سولی کے علاوہ تمام حدود کے اجرا کا فتویٰ صادر فرما دیا۔

اور اگر اس سلسلہ میں تقاضا ہائے صنفِ نازک کی آڑ لی جائے تو اس کو صنفِ نازک بھی باحسن طریق انجام دے سکتی ہے اور جرم کے واقعات بھی ایسی ہر صورت کی تردید کے لیے کافی ہیں۔

بر دست ہم اس سلسلہ پر کچھ کہنے کی بجائے اصل مسئلہ کو سامنے لاتے ہیں کہ عورت اور مرد میں اس سلسلہ میں کچھ فرق ہے یا نہیں جس کے بعد امید ہے کہ قارئین کرام مذکورہ صورت کا خود ہی تجزیہ کر لیں گے کہ وہ کس حد تک صحیح ہے۔ چنانچہ اس مسئلہ میں احناف کے بھی دو گروہ ہیں۔ ایک گروہ اس بات کا قائل ہے کہ عورت اور مرد کے درمیان فرق ہوگا اور عورت پر حد قائم نہیں کی جائیگی جب کہ دوسرا فرق اس بات کا مدعی ہے کہ مرد اور عورت اس حکم میں برابر ہیں۔ چنانچہ علامہ کا سانی فرماتے ہیں:

ومنها الذکورة — فظاهر الرواية حتى لو كانت في القطع امرأة قوليت القتل
واخذت المال دون الرجال لا يقيم الحد عليها في الرواية المشهورة وذكر الطحاوي
رحمته الله وقال النساء والرجال في قطع الطريق سواء ودعي قياس قوله تعالى ليقام الحد
عليها وعلى الرجال (المائدة ۳۸۴)

علامہ ابن الہمام حنفی اس سلسلہ میں فرماتے ہیں۔

نصب في الأصل على أن العبد والمرأة في حكم قطع الطريق كغيرهما أما العبد
فظاهر ما المرأة فكثيرها في السرقة الكبرى في ظاهر الرواية وهو اختيار
الطحاوي (فتح القدير ج ۲)

یہاں سرقت کبریٰ سے مراد قطع الطريق ہے جیسا کہ درختار میں ہے کہ:

قلت دیمانما قطع الطريق سمي سرقة الكبرى۔

ابن الہمام کہتے ہیں کہ:

فيقال السرقة الكبرى ولو قيل السرقة فقط لم ينعهم أصلاً (فتح القدير ج ۲)

یہ حال ان عبارتوں سے معلوم ہوا کہ احناف کے اس مسئلہ میں دو گروہ ہیں لیکن یہ بات کسی نے نقل نہیں فرمائی کہ اسے سولی دیا جائے یا نہیں؟ اگر دیا جائے گا تو کیوں اگر نہیں تو اس کی کیا وجہ؟ کیونکہ اگر تفریق ثابت ہو جائے تو باقی سزائیں بھی معطل تصور ہوں گی۔ اگر یہ امتیاز ثابت نہ ہو سکے تو پھر اسے اطمینان ہی کہا جاسکتا ہے۔ یہی مواصل ہے جسے اگر قاضی صاحب پیش نظر رکھتے تو وہ یقیناً صرف درختار پر ہی بھروسہ نہ کرتے اور یوں وہ عورت کے متعلق قرآن و حدیث کے خلاف غیر ذمہ دارانہ فتویٰ صادر نہ فرماتے۔

یاد رہے جو فرق امتیاز کا قائل ہے اس کے ہاں جو وجہ امتیاز ہے وہ بھی قابل دید ہے جس

سے ہم قارئین کو محروم رکھنا فقہ حنفی سے زیادتی خیال کرتے ہیں لہذا اسے بھی ہدیہ قارئین کرتے ہیں کہ وہ بھی محفوظ ہوں چنانچہ علامہ کا سانی حنفی فرماتے ہیں۔

وجه الروایۃ المشہورۃ ان رکن السرقة وهو الخروج على المارۃ على وجه المحاربة والمغالبة لا يتحقق من النسماء عادة لوقۃ قلوبهن وضعف بنیتھن فلا یکن من اهل العرب (المبدائع والصنائع ص ۴۲۹)

شاید موصوف چھٹی صدی میں ہونے کی وجہ سے اس بات سے نا آشنا تھے کہ آج تو عورتوں کی فوریسی میں اور نبی علیہ السلام کے زمانہ میں بھی عورتیں اتنی دلیر تھیں کہ افواج کے ہمراہ ہوتیں اور بے ادبیاں مردوں سے بھی زیادہ دلیری کا مظاہرہ کرتیں۔ لہذا اعلیٰ الاطلاق عورتوں کے متعلق یہ مفروضہ قائم کرنا بالخصوص آج کی دنیا میں درحقیقت مذہب حنفی کی خاطر حقائق سے چشم پوشی کے مترادف ہے۔ جبکہ قاضی صاحب کو معلوم ہوا چاہیے کہ یہ دو عورتوں کے حقوق کا دور ہے — مزید برآں تعجب اس بات پر ہے کہ علامہ کا سانی عورت کو سرقہ کے ضمن میں مانع قرار نہیں دیتے یعنی اس وقت عورت دلیر ہوتی ہے؟ یا پھر بزدل بھی چوری کر سکتا ہے؟ پھر اس بات پر پردہ پوشی بھی وقت اور اسلام کی ترجمانی نہیں کہ اگر عورت — عورتوں پر قطعاً طریق کرے تو اس کا کیا حکم ہوگا؟ نیز علامہ کا سانی خود تسلیم کرتے ہیں کہ وہ

ووجه الفرق لہ ان امتناع الوجوب على المرأة ليس لعدم الاهلية لانها من اهل التكليف (المبدائع ص ۴۲۹)

اب نہ معلوم اہلیت کے باوجود اس سے اس فعل کا صدور کیونکر ناممکن ہے جبکہ حمایت باللہ والرسول اور رسمی فساد فی الارض کا صدور عورت سے عین ممکن ہے۔ اس کے بعد ہم اس بحث کو علامہ ابن عابدین حنفی کے اس پر ختم کرتے ہیں جو یقیناً اس سلسلہ میں فیصلہ کی حیثیت رکھتا ہے آپ فرماتے ہیں:

ان المرأة كالنبي وهو ضعيف الوجه مع صفا ومنه لا یتلاق القران فالجب ممن عدل عن ظواهر الروایۃ كصاحب الدراریۃ والتجنیس والفتاویٰ الکبیری وغیرہ الخ (ص ۴۳۱)

بہر کیف ہمیں تو افسوس اور تعجب اس بات پر ہے کہ یار لوگوں نے ملک امام اور غریبی حیثیت کے پیش نظر قرآن وحدیث کی مقرر کردہ حدود میں ترمیم و تہذیب کے عمل بجا کی کو کس دیو دلیری اور ہمت دھرمی سے جاری رکھا اور رکھا ہوا ہے۔ والی اللہ المشتکی

تنبیہ پہلی دونوں عبارتوں سے آپ سمجھ گئے ہوں گے کہ علامہ کا سانی نے عدم اتیانہ کے قائلین کی بات کو ظاہر الروایۃ کہا ہے جبکہ علامہ ابن الہمام وغیرہ نے اہل تفریق کی بات کو ظاہر الروایۃ کہا ہے اب یہ اصطلاحی گتھی اخلاف ہی کو سلجھانا ہوگی کہ کون سا قول ظاہر الروایۃ ہے؟ لیکن ہم صرف اتنا عرض کریں گے کہ ردالمحتار میں موصوف یوں رقم طراز ہیں کہ:

(قولہ ظاہر الروایۃ) کذا فی علیہ المیسوط و هو اختیار الطحاوی خلافاً للکحوی۔

اس کے بعد ابن عابدین فرماتے ہیں کہ۔

قولہ هو المختار قال فی الشرح لبلائیة هذا غیر ظاہر الروایۃ ... وهو کذا لک مبنی خلاف ظاہر الروایۃ (ردالمختار ص ۱۱۱)

اس کے بعد ان کا اپنا عجیب ریا کرکس ملاحظہ ہو۔ فرماتے ہیں کہ:

قلت فکذا ینبغی للشارح عدم ذکر هذین النزوعین لمخالفتہما لما مشی علیہ المصنف من ظاہر الروایۃ (ردالمختار ص ۱۱۱)

کاش کہ قاضی صاحب بھی اس اختلاف کو سمجھتے اور اس فرخ کو پس پردہ ہی رہنے دیتے کہ فقہ حنفی کی عزت و عافیت ہی اسی میں ہے۔ بہر حال اخلاف کو یہ فیصلہ کرنا ہوگا کہ کونسی بات ظاہر الروایۃ ہے۔ قولہ: اگر اس نے مال نصاب سترقہ سے کم لیا ہو اور ساتھ قتل بھی قتل کیا ہو تو مجرم کو بطور قصاص قتل کیا جائے گا۔ (دفعہ ۲۲۔ منرا ۵)

اقول: بظاہر اس سے معلوم ہوتا ہے کہ اگر کوئی شخص قتل نہیں کرتا تو اسے حد نہیں لگائی جائے گی گویا کہ یہ صورت محاربت اور فساد فی الارض کی مسدق نہیں کہ اس پر منرا قصاص کی بجائے حد کے طور پر جاری کی جائے۔ یہی وجہ ہے کہ قاضی صاحب نے دفعہ ۲۲ کی ابتداء میں لکھا ہے کہ آخری دو منرا (۵۔ ۶) کا شمار حد میں نہیں کیا جائے گا۔ یعنی خواہ اس کا جرم کتنا گھناؤنا یا بالکل اہل ہوا سے قتل کی منرا نہیں دی جاسکے گی۔ جیسا کہ قاضی صاحب کی بیان کردہ منرا سے معلوم ہوتا ہے اور یہاں بھی نصاب سترقہ کی قید لگا کر درحقیقت ایسے مفیدین کی حوصلہ افزائی کی گئی ہے جس کے قلوب و اذان میں لوگوں کے اموال و اعراض کا کوئی مقام و احترام نہیں ہوتا جبکہ فساد فی الارض کا تحقق نصاب سترقہ سے کم میں بھی ہو سکتا ہے جیسا کہ خود قاضی صاحب کی تشریحات سے بھی مترشح ہوتا ہے اور تعجب ہے کہ یہاں بھی سترقہ کی طرح کہا گیا ہے کہ اگر ہر ایک کے حصہ میں دس درہم نہ آئیں تو کسی پر حد نہ ہوگی (البدائع ص ۲۸۶) جس کا مطلب یہ ہوا کہ دس ڈاکو اگر ننانوے درہم بٹھیا لیں تو کسی پر حد نہیں ہوگی حالانکہ

سترق کی طرح محاربت میں مال کا اعتبار نہیں کیا جاسکتا جیسا کہ علامہ قرطبیؒ بن خوینہ منداد سے نقل کیا ہے کہ۔

”ولایساعی المال الذی یاخذہ المحارب نصابا کما یراعی فی السارق (قرطبی مج ۱۵۲)
امیر یہی بات امام مالکؒ فرماتے ہیں کہ:

لیس حد المحاربین مثل حد السارق والمحارب اذا اخذ المال قليلا او كثيرا فهو سواد (مدونہ ص ۲۶)
یہ بات علامہ قرطبیؒ نے امام مالکؒ سے اپنے الفاظ میں کہی ہے اور اس کو صحیح مسلک قرار دیا ہے کیونکہ اللہ تعالیٰ نے نبی علیہ الصلوٰۃ والسلام کے ذریعہ نصاب سترقہ کی تعین (رباع دینار) تو کی ہے لیکن محاربت کے متعلق کچھ ذکر نہیں کیا چنانچہ خواہ ایک دانہ ہی کیوں نہ ہو اس پر بھی محاربت کا حکم جاری ہوگا۔ چنانچہ ان کے الفاظ ہیں۔

وقال مالك يحكم عليه بحکم المحارب وهو الصحيح فان الله تعالى وقت على لسان نبيه
عليه الصلوٰۃ والسلام القطع فی السرقة فی ربع دینار وسمی وقت فی الحاربة شیئا بل ذکر جزء المحارب
فاقتضى ذلك توفية الجنائهم على المحاربة عن حبة..... وكيف يصح ان يقاس المحارب
على السارق الخ (تفسیر قرطبی مج ۱۵۲)

غرضیکہ مال کثیر ہو یا قلیل اور نہ بھی ہو تو صرف ڈرانے دھمکانے اور ضرب و تشدد سے بھی
قطع الطریق کا تحقق ہو جاتا ہے۔ بنا بریں دس درہم کی قید لگانا قرآن و حدیث پر بے جا زیادتی
و اضافہ کے مترادف ہے اور مشعّر لکنتم من الدین ما کنتم میاذن بہ اللہ کا مصداق ہے۔
قولہ: اس لیے فقہاء نے اس سزا کا سستی اس جماعت یا فرد کو قرار دیا ہے جو مسلح ہو کر عوام پر
مؤاخذہ کرے۔ (دفعہ ۱۸۲)

اقول: اس جگہ بھی اسلحہ کی قید کسی نص پر مبنی معلوم نہیں ہوتی کیونکہ جس طرح تحقق قطع الطریق کے
لیے تعداد قطع کا کوئی اعتبار نہیں اسی طرح قطع کی شکیات و نوعیت کا بھی کوئی اعتبار نہیں جو مسلح
ہوں یا نہ۔ حکم میں یکساں ہوں گے کیونکہ اس کا تحقق اسلحہ کے بغیر بھی ہو سکتا ہے جیسا کہ علامہ
کاسانی حنفی رقمطراز ہیں کہ:

سواء كان القطع بسلاح او غيره من العصا والحجر والخشب ونحوها لان القطع
الطريق يحصل بكل من ذلك (البدائع والمنتاح مج ۲۲۸)

خیال رہے کہ تافہی صاحب نے دفعہ ۲ کے ضمن میں لکھا ہے کہ اگر قتل اس نے آکر خارج

یعنی لوہے کے ہتھیار سے کیا ہو تو مقتول کے ورثاء کو قصاص لینے کا حق ہے ورنہ نہیں۔ ہم اس بات کی سطحیت اور مبنی بر جہالت ہونے سے قطع نظر یہ کہتے ہیں کہ گویا مسلح سے ان کی مراد لوہے کا اسلحہ ہے حالانکہ قتل وغیرہ بتحقق دوسری چیزوں سے بھی ہو سکتا ہے جبکہ قاضی صاحب نے آگے چل کر تصریح کی ہے لیکن نامعلوم اس کے باوجود قصاص و دیت کی تفریق کسی نص مریخ یا اصل پر مبنی ہے۔

اخلاف نے سلاح سے بڑتلوار وغیرہ مراد لی ہے ان کی بنیاد ان احادیث پر معلوم ہوتی ہے کہ:

۱- عن ابن الزبیر عن رسول اللہ صلی اللہ علیہ وسلم قال من شہر سیفہ ثم وضع قدمہ

۲ عن ابن عمر عن رسول اللہ صلی اللہ علیہ وسلم قال من حمل علينا السلاح فليس منا رخصی بن خزم ج ۲

لیکن حافظ ابن خزم ان آثار کو نقل کرنے کے بعد فرماتے ہیں کہ ہر

فہذا کلمہ حق و اشار صحاح لا یضروا لایقات من اذقها الا ان لا جحۃ فیہا من مسم
والمحارب الامن حارب بسلاح لان رسول اللہ صلی اللہ علیہ وسلم انما ذکر فی ہذین الاثرین
من وضع سیفہ و شہر سلاحہ فقط و سکت عما عدا ذلک فیہما و لم یقل علیہ السلحۃ لا
محارب الا من ہذا صنفہ (مجلی ص ۳۱۱)

اس کے بعد علامہ موصوف نے دوسرے فریق کے دلائل ذکر کرنے کے بعد لکھا ہے کہ:

فصح ان کل حربۃ بسلاح او بلا سلاح سواء..... ونحن نشہد بشہادۃ اللہ تعالیٰ
ان اللہ سبحانہ لو اذنان یخض بعض ہذا الوجہ لہما عقل شیئاً من ذلک ولا نسیہ ولا
اغتنما بتعمد تولک ذکرہ حتی ینتہ لنا غیرہ بالتکھن والظن الکاذب۔
(مجلی ابن خزم ص ۳۱۱)

بہر حال محمولہ بالا عباراتوں سے معلوم ہوتا ہے کہ آنحضرت صلی اللہ علیہ وسلم نے اس امر کی تفصیل
نہیں فرمائی اور نہ ہی محاربہ کو "سلاح" کے ساتھ قید کیا ہے اور سلاح کو لوہے کے ساتھ خاص کرنا
اسی طرح ہے کہ کوئی شخص "سلاح" کا اطلاق صرف تلوار پر ہی کرے۔ نیز یہ لغت سے عدم واقفیت
کا نتیجہ ہو گا۔ جبکہ اہل لغت نے اس بات کی صراحت فرمائی ہے کہ "السلاح" ہر اس آرمہ کو کہتے ہیں جو
لڑائی میں استعمال ہو۔ چنانچہ ابن منظور لسان العرب میں لکھتے ہیں کہ "السلاح اسم جامع لآلۃ الحرب"
علامہ زبیدی تاج العروس میں رقم طراز ہیں کہ "وفي المصباح ما یقتل بہ فی الحرب ویدافع"

صاحب منہج لکھتے ہیں کہ اسم جامع لآلات المحب للقتال بذکر دیونث بنایں سلاح کی تعین و تعیین اصولی نقطہ نظر سے کوئی حیثیت نہیں رکھتی۔

اس کے بعد قاضی صاحب نے دفعہ ۲۵ کے تحت انہی روایتی جیلہ ساز یوں کا حال بچھایا ہے جن کا ذکر عمر نبوت ستر کے ضمن میں کر چکے ہیں۔ یہ تمام فقہ حنفی کی کرسند سازیاں ان لوگوں کی حوصلہ افزائی کے لیے ہیں جن کا مقصد جو اہم کے ذریعہ خدا کی زمین میں فساد برپا کرنا ہے۔ شاید فقہ حنفی ان لوگوں کی وکالت میں اس وجہ سے پیش پیش ہے کہ اس طرح اسے عروج و شہرت نصیب ہوگی کہ وہ اپنے کام میں مشغول رہیں اور ہماری اپنے کام کو جاری رکھنے کی پالیسی کا مایاب ہو جائے۔ چنانچہ قاضی صاحب سقوط حد کی صورتیں بیان کرتے ہوئے تحریر فرما رہے ہیں کہ:

۱۔ مجرم گرفتاری سے قبل رہنمائی سے توبہ کرے۔

۲۔ مستغیث یہ کہہ دے کہ ملزم کا اقرار جھوٹا ہے۔

۳۔ اقرار جرم کرنے والا اقرار سے رجوع کرے۔

۴۔ مستغیث گواہوں کو جھوٹا قرار دے۔

۵۔ ملزم مال کا مالک بن جائے۔

یاد رہے اخلاف نے سقوط حد کی ایک صورت یہ بھی پیش کی ہے کہ اگر ڈاکوؤں کی جماعت میں عورت یا کوئی مرنوع القلم ہو تو کسی پر بھی حد نہیں ہوگی اسی قسم کی ایک شق آپ پہلی اقسام میں پڑھ چکے ہیں۔ ابنہ ہر آدمی یہ سوچ سکتا ہے کہ یہ کس حد تک منشا شریعت ہے اور کہاں تک انہیں تحفظ مال میں داخل قرار دیا جاسکتا ہے؛ لیکن نہ معلوم حدایت کو روایت پر ترجیح دینے والوں کا آگرمیں ان نظریات کی اشاعت میں کیوں اتنی دلچسپی رکھتا ہے جب کہ یہ تمام صورتیں اور دیگر جزئیات مہر امر درایت محمدی کے خلاف ہیں۔ شاید ان کے ہاں معیار درایت مودودی ہو، اور کیا ہی "خدا کی زمین پر خدا کا قانون" ہے؟

قولہ: حد کے ساتھ ہونے کے بعد قصاص اور مال کی ادائیگی کا مطالبہ صرف جرم کے ترکیب سے ہوگا اس کے مددگار (اعانت کرنے والے) سے نہ ہوگا۔ (دفعہ ۲۶ جزع)

اقول: نہ معلوم قاضی صاحب کے ہاں سقوط حد کے بعد مجرموں کی تفریق کس فارمولے پر مبنی ہے سالیکہ سقوط حد کے بعد قصاص یا مال کا مطالبہ بے معنی معلوم ہوتا ہے یعنی اگر قصاص وغیرہ ہے تو سقوط حد کیا؟ اگر سقوط حد ہے تو قصاص کا مطالبہ کیوں؟ اور ہمارے اس بحث کو اگر دفعہ ۲۳

سے ملا کر دیکھا جائے تو معلوم ہوگا کہ یہ تمام کچھ محض اُن ہُممِ اَلَا یَحْصُوْنَ کا مصداق ہے۔

حالانکہ ہونا یہ چاہیے کہ اگر قصاص یا مال کا مطالبہ ہو سکتا ہے تو پھر تمام شر کا مدینے مساوی کیا جائے جیسا کہ اجراءِ حد میں وہ مساوی مقام رکھتے ہیں جب کہ قاضی صاحبِ خود بھی لکھتے ہیں کہ ”بلکہ یہ برہم فاکوؤں کی جماعت میں سے ایسے بھی صادر ہو گیا ہو تو پوری جماعت کو قتل یا سولی یا ہاتھ پاؤں کاٹنے کی سزا دی جائے گی (ص ۸۶) اب اسے تضاد کے علاوہ کچھ نہیں کہا جاسکتا ورنہ یہ کہنا چڑے کا کہ یہ مدگار کی ناحق اعانت اور حوصلہ افزائی ہے اور مرتکب پر ظلم و زیادتی ہے اور کیا باقی تمام دودھ پینے والے مجنوں ہیں؟“ (مسل)

عبدالرحمن عاجز مالیر کوٹلی

آثار بھی رہیں گے نہ تیرے مزار کے

دورِ زر گلستانِ دہر میں گزار کے
ارضِ دساو دشت و گلستانِ مہر و ماہ
گل سکا رہے ہیں غدا دل میں نغمہ سنج
پایا ہے اُس نے اپنی رگ جاں بھی تیرے
نام اُن کا گونجتا ہے اذانوں میں رات دن
کل تک بنے ہوئے تھے درندے جو بد شرت
وقفِ الم ہے ان کا ہر اک لمحہ حیات
جن کی غذا ہے روح بھی احساسِ اقتدار
آتی نہیں صدا بھی کوئی اُن کی قبر سے
مٹ جائے گا تو صفحہٴ ہستی سے اس طرح

ہم جا رہے ہیں بازاری اعمال ہمارے
آثار ہیں یہ قدرِ سب پروردگار کے
پیچھے لگی ہوئی ہے خزان بھی ہمارے
دیکھا ہے جس نے جیب بھی خدا کو پکار کے
چرچے ہیں شہر شہر سے شہر یار کے
بیٹھے ہیں آج سادھوؤں کا روپ دھار کے
خطرات جن کے دل میں ہیں روزِ شمار کے
کیسے سکوں انھیں ہو بجز اقتدار کے
رکھا تھا جن کو خانہٴ دل میں اُتار کے
آثار بھی رہیں گے نہ تیرے مزار کے

عاجز زمیں کی گود میں جانا ہے ایک دن
پشتِ زمیں پہ چل نہ تو سینہ ابھار کے

